

ವಿಷ್ಣುಸ್ತವಃ



ಗೌರಮುಖಕೃತಃ

ಧರಣ್ಯವಾಚಃ .

ಕಥಂ ಗೌರಮುಖೋ ವಿಷ್ಣುಂ ತೋಷಯಾಮಾಸ ಭೂಧರ .

ಏತನ್ಮೇ ಕೌತುಕಂ ಶ್ರೋತುಂ ಸಮ್ಯಗಿಚ್ಛಾ ಪ್ರವರ್ತತೇ .. 1..

ವರಾಹ ಉವಾಚ .

ನಮೋಽಸ್ತು ವಿಷ್ಣುವೇ ನಿತ್ಯಂ ನಮಸ್ತೇ ಪೀತವಾಸನೇ .

ನಮಸ್ತೇ ಚಾದ್ಯರೂಪಾಯ ನಮಸ್ತೇ ಜಲರೂಪಿಣೇ .. 2..

ನಮಸ್ತೇ ಸರ್ವಸಂಸ್ಥಾಯ ನಮಸ್ತೇ ಜಲಶಾಯಿನೇ .

ನಮಸ್ತೇ ಕ್ಷಿತಿರೂಪಾಯ ನಮಸ್ತೇ ತೇಜಸಾತ್ಮನೇ .. 3..

ನಮಸ್ತೇ ವಾಯುರೂಪಾಯ ನಮಸ್ತೇ ವ್ಯೋಮರೂಪಿಣೇ .

ತ್ವಂ ದೇವಃ ಸರ್ವಭೂತಾನಾಂ ಪ್ರಭುಸ್ತ್ವ ಮಸಿ ಹೃಚ್ಛಯಃ .. 4..

ತ್ವಮೋಂಕಾರೋ ವಷಟ್ಕಾರಃ ಸರ್ವತ್ರೈವ ಚ ಸಂಸ್ಥಿತಃ .

ತ್ವಮಾದಿಃ ಸರ್ವದೇವಾನಾಂ ತವ ಚಾದಿರ್ನ ವಿದ್ಯತೇ .. 5..

ತ್ವಂ ಭೂಸ್ತ್ವಂ ಚ ಭುವೋ ದೇವ ತ್ವಂ ಜನಸ್ತ್ವಂ ಮಹಃ ಸ್ಮೃತಃ .

ತ್ವಂ ತಪಸ್ತ್ವಂ ಚ ಸತ್ಯಂ ಚ ತ್ವಯಿ ದೇವ ಚರಾಚರಂ .. 6..

ತ್ವತ್ತೋ ಭೂತಮಿದಂ ವಿಶ್ವಂ ತ್ವದುದ್ಭೂತಾ ಋಗಾದಯಃ .

ತ್ವತ್ತಃ ಶಾಸ್ತ್ರಾಣಿ ಜಾತಾನಿ ತ್ವತ್ತೋ ಯಜ್ಞಾಃ ಪ್ರತಿಷ್ಠಿತಾಃ .. 7..

ತ್ವತ್ತೋ ವೃಕ್ಷಾ ವೀರುಧಶ್ಚ ತ್ವತ್ತಃ ಸರ್ವಾ ವನೌಷಧಿಃ .

ಪಶವಃ ಪಕ್ಷಿಣಃ ಸರ್ಪಾಸ್ತ್ವತ್ತ ಏವ ಜನಾರ್ದನ .. 8..

ಮಮಾಪಿ ದೇವದೇವೇಶ ರಾಜಾ ದುರ್ಜಯಸಂಜ್ಞಿತಃ .

ಆಗತೋಽಭ್ಯಾಗತಸ್ತಸ್ಯ ಆತಿಥ್ಯಂ ಕರ್ತುಮುತ್ಸಹೇ .. 9..

ತಸ್ಯ ಮೇ ನಿರ್ಧನನ್ಯಾದ್ಯ ದೇವದೇವ ಜಗತ್ಪತೇ .

ಭಕ್ತಿನ್ಮಸ್ಯ ದೇವೇಶ ಕುರುಷ್ವಾನ್ನಾದ್ಯಸಂಚಯಂ .. 10..

ಯಂ ಯಂ ಸ್ಪೃಶಾಮಿ ಹಸ್ತೇನ ಯಂ ಯಂ ಪಶ್ಯಾಮಿ ಚಕ್ಷುಷಾ .

ವೃಕ್ಷಂ ವಾ ತೃಣಕಂದಂ ವಾ ತತ್ತದನ್ವಂ ಚತುರ್ವಿಧಂ .. 11..

ತಥಾ ತ್ವನ್ಯತಮಂ ವಾಽಪಿ ಯದ್ಧ್ಯಾತಂ ಮನಸಾ ಮಯಾ .

ತತ್ ಸರ್ವಂ ಸಿದ್ಧ್ಯತಾಂ ಮಹ್ಯಂ ನಮಸ್ತೇ ಪರಮೇಶ್ವರ .. 12..

ಇತಿ ಸ್ತುತ್ಯಾ ತು ದೇವೇಶಸ್ತುತೋಷ ಜಗತಾಂ ಪತಿಃ .

ಮುನೇಸ್ತಸ್ಯ ಸ್ವಕಂ ರೂಪಂ ದರ್ಶಯಾಮಾಸ ಕೇಶವಃ .. 13..

ಇತಿ ವರಾಹಪುರಾಣೇ ಏಕಾದಶೋಧ್ಯಾಯಾಂತರ್ಗತಃ ವರಾಹಪ್ರೋಕ್ತಃ
ವಿಷ್ಣುಸ್ತವಃ ಸಮಾಪ್ತಃ .

ಗೌರಮುಖಕೃತಃ

ಅಧ್ಯಾಯ 11 ಶ್ಲೋಕಾಃ 10-22

Encoded by D.K.M. Kartha and proofread by P.S.A. Easwaran



Vishnu Stavah

pdf was typeset on March 28, 2021



Please send corrections to sanskrit@cheerful.com

